

# नेपाल गजेट

## भाग ३

श्री ५ को सरकारद्वारा प्रकाशित

काठमाडौं, वैशाख १ गते २०२१साल

श्री ५ को सरकार

वन तथा कृषि मन्त्रालय

श्री ५ को सरकारले बनाएको तल लेखिए बमोजिमको वन विकास समिति फरेष्ट्री डेभलपमेण्ट बोर्ड गठन आदेश २०२० सर्वसाधारणको जानकारीको लागि प्रकाशित गरिएको छ ।

वन विकास समिति फरेष्ट्री डेभलपमेण्ट बोर्ड गठन आदेश २०२०

विकास समिति ऐन २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ:-

१. संक्षिप्त नाम र प्रारम्भ:- (१) यो आदेशको नाम वन विकास समिति फरेष्ट्री डेभलप-

मेण्ट बोर्ड गठन आदेश २०२० रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) वन विकास समिति यसपछि समिति भनिएको नामको एउटा समिति गठन गरिएको छ। सो समितिमा देहायका सदस्यहरू रहनेछन्:-

(क) वन मन्त्री

अध्यक्ष

(ख) सचिव, वन कृषि मन्त्रालय

सदस्य

(१७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ग) अर्थ मन्त्रालयका प्रतिनिधि

सदस्य

(घ) आर्थिक योजना मन्त्रालयका प्रतिनिधि

सदस्य

(ङ) चीफ कन्जरभेटर

सदस्य तथा सचिव

(२) नेपालस्थित भारतीय आर्थिक सहायता निगमका डाइरेक्टर वा निजको प्रतिनिधि यस समितिको सल्लाहकार हुनेछन् ।

३. समितिको काम र कर्तव्य:- (१) श्री ५ को सरकारबाट स्वीकृत वन विकासको योजना-हरू कार्यान्वित गर्नु यस समितिको कर्तव्य हुनेछ ।

(२) उप-नियम (१) बमोजिमका योजना कार्यान्वित गर्दा समितिले निम्नलिखित कार्यहरू गर्न सक्नेछ:-

(क) घर, जग्गा, जमीन किन्ने वा बहालमा लिने,

(ख) वन विकास योजनाको नीति निर्धारित गर्ने र योजना कार्यान्वित गर्ने कुरामा पूरा रेखदेख गर्ने,

(ग) योजना चाँडो र राम्रोसंग कार्यान्वित गराउन प्रशासकीय प्राविधिक र आर्थिक नियमहरू बनाउने र लागू गर्ने,

(घ) वन विकास योजना सफलता पूर्वक कार्यान्वित गर्न श्री ५ को सरकारबाट निर्धारित पेस्केलको आधारमा आवश्यक दरबन्दी कायम गर्ने लोकसेवा आयोगको सिद्धान्त अपनाई आवश्यकतानुसार भर्ना गर्ने नेपाल अधिराज्यमा योग्य कर्मचारीहरू नपाइएमा निर्धारित समयसम्मको लागि मित्रराष्ट्रहरूबाट क्षिकाउने प्रबन्ध गर्ने,

(ङ) योजना सञ्चालन गर्न देशभित्र अथवा विदेशबाट माल सामान खरीद गर्न मगाउने ।

४. समितिको कोष:- यस समितिको कोषमा भारतसरकार र श्री ५ सरकारबाट वन विकासको लागि प्राप्त सहायता रकम रहनेछ ।

५. समितिको हिसाब किताब:- समितिको हिसाब किताब नेपाली र अंग्रेजी दुवै भाषामा राखिने छ ।

६. समितिको ठेक्कापट्टा :- समितिको तर्फबाट गरिएको सबै ठेक्कापट्टा समितिले गरेको सम्झिने छ ।

७. अघि भएको ठेक्कापट्टा समितिले गरेको मानिने:- यो समिति गठन हुनु अगावै श्री ५ को सरकारको वन कृषि मन्त्रालयबाट यस सम्बन्धमा भएका ठेक्कापट्टा र अरु काम कारवाइ यो समितिबाट भएको मानिने छ ।

८. समितिको निर्णय आदि प्रमाणित गर्ने:- समितिबाट गरिने सबै पत्रव्यवहार तथा समितिको निर्णय आदेश र अरु कार्यहरू समितिको सचिवको दस्तखतद्वारा प्रमाणित गरिनेछ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

६. समितिको अफिस:- यस समितिको अफिस सिंहदरबार कटमाडौंमा रहने छ ।

१०. विघटन:- श्री ५ को सरकारले चाहेमा कुनै वखत पनि यो समितिलाई विघटन गर्न सक्नेछ ।

आज्ञाले-

चित्रबहादुर के.सी,

श्री ५ को सरकारको सह-सचिव ।

मुद्रण विभाग, सिद्धरवार

आधिकारिकता मुद्रण विभागबाट प्रमाणित गरिएपछि मात्र लागु हुने